



**ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය**  
**අති විශේෂ**  
**இலங்கைச் சனநாயக சோசலிசக் குடியரசு வர்த்தமானப் பத்திரிகை**  
**அதி விசேஷமானது**

අංක 2241/7 - 2021 අගෝස්තු මස 16 වැනි සඳුදා - 2021.08.16  
 2241/7 ஆம் இலக்கம் - 2021 ஆம் ஆண்டு ஓகத்து மாதம் 16 ஆந் திகதி திங்கட்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

**பகுதி I : தொகுதி (I) - பொது**

**அரசாங்க அறிவித்தல்கள்**

**இலங்கைச் சனநாயக சோசலிசக் குடியரசின் அரசியலமைப்பு**

**அறிவித்தல்**

இலங்கைச் சனநாயக சோசலிசக் குடியரசின் அரசியலமைப்பின் முறையே 44(1), 45(1) மற்றும் 47(1)(அ)(ஆ) ஆம் உறுப்புகளுக்கமைய, எனக்குரித்தாக்கப்பட்டுள்ள தத்துவங்களைப் பிரயோகித்து, என்னால் 2020, ஓகத்து மாதம் 09 ஆந் திகதிய 2187/27 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்ட அறிவித்தலானது, காலத்துக்குக்காலம் திருத்தப்பட்டு, 2021, ஓகத்து மாதம் 16 ஆந் திகதியிலிருந்து நடைமுறைக்கு வருமாறு கீழே குறிப்பிடப்பட்டுள்ளவாறு மேலும் திருத்தப்படுகிறது என்பது இத்தால் அறிவிக்கப்படுகிறது.

கோட்டாபய ராஜபக்ஷ,  
சனாதிபதி.

சனாதிபதி அலுவலகம்,  
கொழும்பு 01,  
2021, ஓகத்து 16.





(2) அவ்வறிவித்தலில் இல. “6.0 நிதி அமைச்சர்” என்ற தலைப்பின் கீழுள்ள “04. தாபன மற்றும் சட்டரீதிச் சட்டகம்” தொடர்பில் பின்வருமாறு:-

04. உரிய தாபன மற்றும் சட்டரீதிச் சட்டகம்

திணைக்களங்களும் நியதிச்சட்ட நிறுவனங்களும் அரசு கூட்டுத்தாபனங்களும்	நடைமுறைப்படுத்தப்பட வேண்டிய சட்டங்களும் சட்டவிதிகளும்
<p><b>1. பொதுத் திறைசேரி நடவடிக்கைகள்</b></p> <ol style="list-style-type: none"> <li>பொதுத் திறைசேரி</li> <li>அரசு நிதிக் கொள்கைகள் திணைக்களம்</li> <li>தேசிய வரவுசெலவுத்திட்டத் திணைக்களம்</li> <li>முகாமைத்துவ சேவைகள் திணைக்களம்</li> <li>வெளிநாட்டு வளங்கள் திணைக்களம்</li> <li>அரசு நிதி திணைக்களம்</li> <li>திறைசேரி நடவடிக்கைத் திணைக்களம்</li> <li>அரசு நிதி கணக்குகள் திணைக்களம்</li> <li>வர்த்தக மற்றும் முதலீட்டுக் கொள்கைகள் திணைக்களம்</li> <li>தகவல் தொழில்நுட்ப முகாமைத்துவ திணைக்களம்</li> <li>நீதி அலுவல்கள் திணைக்களம்</li> <li>முகாமைத்துவ கணக்காய்வுத் திணைக்களம்</li> <li>அபிவிருத்தி நிதித் திணைக்களம்</li> </ol> <p><b>2. அரசு வருமானம் மற்றும் முகாமைத்துவ நடவடிக்கைகள்</b></p> <ol style="list-style-type: none"> <li>உள்நாட்டு இறைவரித் திணைக்களம்</li> <li>இலங்கைச் சுங்கம்</li> <li>மதுவரித் திணைக்களம்</li> <li>தேசிய லொத்தர் சபை</li> <li>அபிவிருத்தி லொத்தர் சபை</li> <li>ஏற்றுமதி இறக்குமதித் திணைக்களம்</li> </ol> <p><b>3. வங்கி நிதிகள் மற்றும் மூலதனச் சந்தைக் கொள்கைகள் மற்றும் ஒழுங்குறுத்துகை அலுவல்கள்</b></p> <ol style="list-style-type: none"> <li>இலங்கை மத்திய வங்கி</li> <li>சகல அரசு வங்கிகள், நிதி, காப்புறுதி மற்றும் அவற்றின் நிருவாகத்துக்குட்பட்ட கம்பனிகள் மற்றும் அதனோடிணைந்த நிறுவனங்கள்</li> <li>இலங்கைக் காப்புறுதி ஒழுங்குறுத்துகை ஆணைக்குழு</li> <li>இலங்கை காப்புறுதிக்கூட்டுத்தாபனம் மற்றும் இதன் நிருவாகக் கம்பனிகளும் இணைக்கம்பனிகளும்</li> <li>கடன் தகவல் பணியகம்</li> <li>கம்பனி பதிவாளர் திணைக்களம்</li> <li>இலங்கை பிணையங்கள் மற்றும் செலாவணி ஆணைக்குழு</li> <li>இலங்கை ஏற்றுமதிக் கடன் காப்புறுதிக் கூட்டுத் தாபனம்</li> </ol>	<ul style="list-style-type: none"> <li>ஒதுக்கீட்டுச் சட்டங்கள்</li> <li>(1956 ஆம் ஆண்டின் 17 ஆம் இலக்க) சுங்கக் கட்டளைச் சட்டம்</li> <li>(1957 ஆம் ஆண்டின் 29 ஆம் இலக்க) வெளிநாட்டுக் கடன் சட்டம்</li> <li>(2007 ஆம் ஆண்டின் 12 ஆம் இலக்க) பற்றுக்கள் மீதான வரிச் சட்டம்</li> <li>(1998 ஆம் ஆண்டின் 40 ஆம் இலக்க) பந்தயங்கள் மற்றும் சூதாட்ட வரிச்சட்டம்</li> <li>(2010 ஆம் ஆண்டின் 17 ஆம் இலக்க) கெசினோ வியாபாரச் (ஒழுங்குபடுத்தல்) சட்டம்</li> <li>(2006 ஆம் ஆண்டின் 13 ஆம் இலக்க) பொருளாதார சேவை அறவீட்டுச் சட்டம்</li> <li>52 ஆம் அத்தியாயமான மதுவரிக் கட்டளைச் சட்டம்</li> <li>(2000 ஆம் ஆண்டின் 56 ஆம் இலக்க) நிதிக் குத்தகைச் சட்டம்</li> <li>(2006 ஆம் ஆண்டின் 6 ஆம் இலக்க) நிதிக் கொடுக்கல் வாங்கல்கள் அறிக்கையிடுதல் சட்டம்</li> <li>(2003 ஆம் ஆண்டின் 03 ஆம் இலக்க) நிதி முகாமை (பொறுப்புடைமை) சட்டம்</li> <li>(2017 ஆம் ஆண்டின் 24 ஆம் இலக்க) உள்நாட்டு அரசிறைச் சட்டம்</li> <li>(2000 ஆம் ஆண்டின் 43 ஆம் இலக்க) காப்புறுதித் தொழில்துறை ஒழுங்கு படுத்துதல் சட்டம்</li> <li>(1951 ஆம் ஆண்டின் 38 ஆம் இலக்க) லோகோர் சீமாட்டி நிதியச் சட்டம்</li> <li>(1923 ஆம் ஆண்டின் 8 ஆம் இலக்க) உள்ளூர் திறைசேரி உண்டியல்கள் கட்டளைச் சட்டம்</li> <li>(2009 ஆம் ஆண்டின் 9 ஆம் இலக்க) நாட்டைக் கட்டியெழுப்புதல் வரிச் சட்டம்</li> <li>(1987 ஆம் ஆண்டின் 7 ஆம் இலக்க) வியாபாரப் பெயர்ச் சட்டம்</li> <li>(2007 ஆம் ஆண்டின் 7 ஆம் இலக்க) கம்பனிச் சட்டம்</li> <li>(1964 ஆம் ஆண்டின் 30 ஆம் இலக்க) வர்த்தக அடையாளச் சட்டம்</li> <li>(1935 ஆம் ஆண்டின் 61 ஆம் இலக்க) சீட்டுக் கட்டளைச் சட்டம்</li> <li>(1987 ஆம் ஆண்டின் 03 ஆம் இலக்க) பொது ஒப்பந்தங்கள் சட்டம்</li> <li>(2006 ஆம் ஆண்டின் 05 ஆம் இலக்க) பணம் தாய்தாக்கலைத் தடுத்தல் சட்டம்</li> <li>(1969 ஆம் ஆண்டின் 1 ஆம் இலக்க) ஏற்றுமதி இறக்குமதி கட்டுப்பாட்டுச் சட்டம்</li> <li>(2006 ஆம் ஆண்டின் 12 ஆம் இலக்க) முத்திரைத் தீர்வை (விசேட ஏற்பாடுகள்) சட்டம்</li> <li>(1982 ஆம் ஆண்டின் 43 ஆம் இலக்க) முத்திரைத் தீர்வைச் சட்டம்</li> <li>(2002 ஆம் ஆண்டின் 14 ஆம் இலக்க) பெறுமதிசேர் வரிச் சட்டம்</li> </ul>



(3) அவ்வறிவித்தலில் இல. “6.1 நிதி மற்றும் மூலதனச் சந்தை மற்றும் அரசு தொழில்முயற்சி சீர்திருத்த இராஜாங்க அமைச்சர்” என்ற தலைப்பின் கீழுள்ள “03. உரிய தாபன மற்றும் சட்டரீதிச் சட்டகம்” தொடர்பில் பின்வருமாறு:-

**03. உரிய தாபன மற்றும் சட்டரீதிச் சட்டகம்**

திணைக்களங்களும் நியதிச்சட்ட நிறுவனங்களும் அரசு கூட்டுத்தாபனங்களும்	நடைமுறைப்படுத்தப்பட வேண்டிய சட்டங்களும் சட்டவிதிகளும்
1. அரசு தொழில் முயற்சித் திணைக்களம்	● இலங்கை அரசு கூட்டு முதலீட்டு வங்கிச் சட்டம் (1975 இல. 13)
2. தேசிய நடவடிக்கை அறை	● கொடுப்பனவு முறைகள் மோசடிகள் சட்டம் (2006 இல. 30)
3. வீடமைப்பு அபிவிருத்தி நிதிக் கூட்டுத்தாபனம்	● வீடமைப்பு அபிவிருத்தி நிதிக் கூட்டுத்தாபனச் சட்டம் (1997 இல. 07)
4. அரசு கூட்டு மற்றும் முதலீட்டு வங்கி	● கீழுழைப்பு செயற்பாட்டு தொழில்முயற்சிகள் அல்லது கீழுழைப்பு பயன்பாட்டு சொத்துக்கள் உயிர்ப்பித்தல்(அகற்றுதல்) சட்டத்தின்கீழ் திறைசேரிச் செயலாளர் வசமாக்கப்பட்டுள்ள நிறுவனங்கள்
5. கீழுழைப்பு செயற்பாட்டு தொழில்முயற்சிகள் அல்லது கீழுழைப்பு பயன்பாட்டு சொத்துக்கள் உயிர்ப்பித்தல்(அகற்றுதல்) சட்டத்தின்கீழ் திறைசேரிச் செயலாளர் வசமாக்கப்பட்டுள்ள நிறுவனங்கள்	● கீழுழைப்பு செயற்பாட்டு தொழில்முயற்சிகள் அல்லது கீழுழைப்பு பயன்பாட்டு சொத்துக்களை உயிர்ப்பித்தல்(அகற்றுதல்) சட்டம் (2019 இல. 12)

(4) அவ்வறிவித்தலில் “31.0 பொதுமக்கள் பாதுகாப்பு அமைச்சர்” எனும் தலைப்பின் பின்னர் பின்வரும் புதிய தலைப்பையும் அதன் கீழுள்ள “01. விடய எல்லை, 02. கடமைகளும் பணிகளும், 03. அதிவிசேட முன்னுரிமைகள் மற்றும் 04. உரிய தாபன மற்றும் சட்டரீதிச் சட்டகம்” என்பவற்றைச் சேர்ப்பதன் மூலம்;

**32.0 அபிவிருத்திக் கூட்டிணைப்பு மற்றும் கண்காணிப்பு அமைச்சர்**

**01. விடய எல்லை**

சுபீட்சத்தின் நோக்கு தேசிய அபிவிருத்தி நிகழ்ச்சித்திட்டங்களினுள் புதிய வாய்ப்புகளை உருவாக்கி, முனைப்பான அத்துடன் நேரடி பொறிமுறையின் ஊடாக மக்களை மையமாகக் கொண்ட பொருளாதார அபிவிருத்தியை ஏற்படுத்துவதற்காக அதிமேதகு சனாதிபதி அவர்களின் கட்டளைகள் மற்றும் வழிகாட்டலின்பேரில் சகல அபிவிருத்தி நடவடிக்கைகளை ஒருங்கிணைத்தலும் கருத்திட்டங்களை கண்காணித்தலும்.

**02. கடமைகளும் பணிகளும்**

1. “சுபீட்சத்தின் நோக்கு” கொள்கைப் பிரகடனத்திற்கு அமைவாகவும் அரசினால் செயற்படுத்தப்படுகின்ற தேசிய கொள்கைகளின்படியும் “அபிவிருத்தி அடைந்த நாடொன்றை” உருவாக்குவதற்காக விதிக்கப்பட்டுள்ள சட்டங்கள் மற்றும் ஒழுங்குமுறைக்கமைய அபிவிருத்தி கூட்டிணைப்பு மற்றும் கண்காணிப்பு எனும் விடயத்திற்கு உரிய கொள்கைகளை ஆக்குதல், தேசிய வரவுசெலவு, அரசு முதலீடுகள் மற்றும் தேசிய அபிவிருத்தி வேலைத்திட்டத்தின் கீழுள்ள கருத்திட்டங்களை செயற்படுத்தலும் பின்வரும் திணைக்களங்கள், அரசு கூட்டுத்தாபனங்கள் மற்றும் நியதிச்சட்ட நிறுவனங்களின் விடயங்கள் மற்றும் பணிகளுடனும் அதற்குரிய கொள்கைகள், நியதிச்சட்டங்கள் கருத்திட்டங்களை ஆக்குதலும் செயற்படுத்துதலும் தொடராய்வு செய்தலும் மதிப்பிடுதலும்.

**03. அதிவிசேட முன்னுரிமைகள்**

1. கிராமத்துடன் கலந்துரையாடல் நிகழ்ச்சித்திட்டத்தின்போது மக்களால் சமர்ப்பிக்கப்படும் கேள்விகள் மற்றும் பிரச்சினைகள் தொடர்பில் சனாதிபதி அவர்களால் வழங்கப்படும் ஆலோசனைகள் மற்றும் கட்டளைகளை விரைவாகச் செயற்படுத்துவதற்காக மாவட்டச் செயலாளர், பிரதேச செயலாளர் மற்றும் ஏனைய சகல நிறுவனங்களின் தலைவர்கள் உள்ளடங்கலாக, பிரதேச மட்டத்திலான சகல உத்தியோகத்தர்களையும் வழிநடாத்துதல்.

2. சகல கிராமங்களும் உள்ளடங்கும்வகையில் நியமிக்கப்பட்டுள்ள கிராம உத்தியோகத்தார்கள், அபிவிருத்தி உத்தியோகத்தார்கள் (உள்நாட்டலுவல்கள் இராஜாங்க அமைச்சு), கமத்தொழில் ஆராய்ச்சி உதவியாளர் (சுமநல சேவைகள் திணைக்களம்), சமுர்த்தி அபிவிருத்தி ஒழுங்குறுத்துநர்கள் மற்றும் உத்தியோகத்தார்கள் (சமுர்த்தி அபிவிருத்தித் திணைக்களம்), குடும்ப சுகாதார உத்தியோகத்தார்கள் (சுகாதாரத் திணைக்களம்), சிறுவர் பாதகாப்புக் கிராமியக் குழு ஆகியோரை வதிவிட மட்டத்திலான கருத்திட்டங்கள், தொழில்நுட்ப மற்றும் ஆலோசனைச் சேவைகளை வழங்குவதற்காக பயனடையக் கூடிய வகையில் ஈடுபடுத்தல்.
3. பிரதேச சபைகள் மற்றும் பிரதேச செயலக அதிகாரப் பிரதேசங்களில் 2021-2023 வரவுசெலவுத்திட்டச் சட்டசத்தினுள் அரசு நிறுவனங்களின் மூலம் செயற்படுத்தப்படும் வீதிகள், குடிநீர்வழங்கல், மின்சாரம், தொலைபேசித் தொடர்பாடல், விளையாட்டு மைதானங்கள், பாடசாலைகள், வைத்தியசாலைகள், தொழில்கல்வி நிறுவனங்கள், நகர பல்கலைக்கழகங்கள், காணி ஒப்படைப்புகள், வங்கிகள் மற்றும் நிதி வசதிகள், வியாபாரத் தலங்கள், சுளஞ்சிய மற்றும் உட்கட்டமைப்பு வசதிகள் போன்ற கருத்திட்டங்களை துரிதப்படுத்தல்.
4. உள்ளாட்டு மற்றும் வெளிநாட்டு நிதியங்கள் மூலம் செயற்படுத்தப்படும் கடவத்தை - மீரிகம், பொத்துஹுர - கட்டுகஸ்தோட்டை, குருநாகல் - தம்புள்ளை, சுஹதுடுவ - இங்கிரிய - ருவன்புர, துறைமுக நுழைவு வீதி மற்றும் அத்துருகிரிய அதிவேக வீதி, மொரட்டுவை வரையான கரையோர அதிவேக வீதி (marine drive), சூரிய வெப்ப மின்நிலையங்கள் (சியம்பலாண்டுல), சூரிய மற்றும் நீர்மின்சார இரட்டை மின்நிலையங்கள் (பூநகரி), நீர்மின்சார நிலையக் கருத்திட்டங்கள் (மொரகொல்ல, புரொட்டல்ல) கும்புக்கன் ஓயா, மினிப்பே பெரிய கால்வாய், உமா ஓயா இறுதிக்கட்டம், வடமத்திய பெரிய கால்வாய், தல்பிட்டிகல, கிங் நிவ்வளா, மாதறு ஓயா தெற்குக் கரை, வத்தேகெதர குளம், முந்தெனிஆறு நீர்த்தேக்கம், வடமேற்கு பெரிய கால்வாய், கீழ் மல்வத்து ஓயா, அத்தனகல்ல நீர்த்தேக்கம், பன்னாகொட நீர்த்தேக்கம், அத்தனகல்ல - மினுவாங்கொடை, குருநாகல், கண்டி, அநுராதபுரம் வடக்கு, சுநகங்கை நீர்வழங்கல் திட்டம் மற்றும் பொலன்னறுவை மற்றும் கீழ் ஊவா நீர்ப்பாசனக் கருத்திட்டம், கொழும்பு மற்றும் புறநகர்ப்பகுதிகளில் உள்ள நடுத்தர வருவாய் வீடுகள் 50,000 கருத்திட்டங்கள், காலி, குருநாகல், திகண, நுவரெலியா, தம்புள்ளை தொழில்நுட்ப பூங்கா கருத்திட்டங்கள் உள்ளிட்ட கருத்திட்டங்களை இலக்கிடப்பட்ட காலஎல்லைக்குள் தரவளவோடு செயற்படுத்துதலை துரிதப்படுத்தல்.
5. சமுர்த்தி மற்றும் குறைந்த வருமானம் கொண்ட வதிவிடக் காணிகளில் வீடமைப்பு மற்றும் துப்புரவிற்பாட்டு பணிகள், அந்நிலங்களில் மரக்கறி, பழவகைகள், தென்னை, பலா, ஈரப்பலா போன்ற பயிர்வகைகளைப் பயிரிடுவதன்மூலம் வதிவிடப் பொருளாதாரத்தை வலுப்படுத்துதல்.
6. பிரதேச செயலக அதிகாரப் பிரதேசத்துக்காக நியமிக்கப்பட்டுள்ள சனாதிபதியின் கண்காணிப்பு பிரதிநிதிகளுக்கு ஒதுக்கப்பட்டுள்ள அபிவிருத்தி நடவடிக்கைகளைக் கண்காணித்தல்.

04. உரிய தூபன மற்றும் சட்டரீதிச் சட்டகம்

<p style="text-align: center;"><b>திணைக்களங்களும் நியதிச்சட்ட நிறுவனங்களும் அரசு கூட்டுத்தாபனங்களும்</b></p>	
1.	சுருத்திட்ட முகாமைத்துவம் மற்றும் கண்காணிப்புத் திணைக்களம்